

Eyðun og Terji á Skarv

Aftur hetta vikuskiftið bjóðar Skarv livandi tónleik, tá tveir av fremstu føroysku lagskrivarunum Eyðun & Teji fara á pallin í vælumtókta føroysku barrini, ið seinastu mánaðirnar er vorðin eitt veruligt spælistað í hjartanum á danska høvuðsstaðnum.

KONSERT

Niels Uni Dam
nielsuni@sosialurin.fo

Leygarkvöldið fara Eyðun og Terji á pallin í Skarv í Keypmannahavn. Á skránni vera kendu sangirnir, sum teir hava spælt í bókum sum Moirae, Føstufressum, Frændum, sum einstaklingar

og saman á fløguni Eyðun & Terji.

Herfyri spældu teir saman viðbólkii Mentanarhúsinum í Fuglafirði til eitt sera væleydnað danskvöld, og í fjør spældu teir á Summar Festivalinum í Klaksvík, har teir høvdu eina framúr góða framförslu í stóra tjaldinum. Fólk vóru á gosi eftir framförsluna, og fleiri kallaðu hana størsta upplivlsi á festivalinum, sum annars bjóðaði nógvan góðan tónleik. Leygarkvöldið verður tað tó bara Eyðun og Terji við hvør sínum kassagittara.

Tað er kanska ikki so lægið hóast alt, at Eyðun og Terji eru førir fyri at fáa fólk við sær, sum teir vanliga gera. Báðir hava spælt tónleik í nógv ár, teir hava spælt við nøkrum av best umtókta bókum í landinum, og so hava teir eina ørgrynna av kendum sangum at taka av. Hvør kennir ikki sangir sum Eros, Dansa, Nummar,



Flýggi til tónleikin, 80'ini og aðrar. Hetta er nakað av tí besta í føroyska poppsangskattinum, og Eyðun og Terji hava verið við til at spæla og skriva hesar sangir.

Skarv hevur veruliga lagt seg eftir at bjóða livandi tónleik í ár. Higartil hava eitt nú Kári P., Høgni Lisberg, Kári Sverrisson, Eyðun Nolsøe, Finnur, Ronny og Høgni spælt, Eyðun er sostatt ikki heilt óroyndur í

Skarv høpi, men tað er Terji heldur ikki. Hóast 12 ár eru fráliðin, so hevur Terji fyrr verið á pallinum í Skarv. Tað var, tá hann spældi har í november í 1994.

Ætlanin á Skarv fyri komandi mánaðirnar er sera spennandi, við m.a. íslensku Nilfisk, 200, Sámal Ravsfjall og Steintór og Pætur. Tú sært skrána á skarv.info.

Høgi oljuprísurin skapar áhuga fyri føroyska økinum

Eftir fyrstu royndarboringarnar í føroyskum øki í 2001 og 2002 vóru fleiri oljufeløg vónsvikin av úrslitinum. Men áhugin fyri føroyska økinum er uttan iva øktur aftur, nú ein tunna av olju kostar meira enn 70 dollarar, heldur Tummas Pauli Mýri, ilóguráðgevi í Føroya Banka, sum í fimm ár starvaðist hjá British Petroleum



Tummas Pauli Mýri, sum í dag starvast sum ilóguráðgevi, fylgdi væl við gongdini, tá fyrstu boringarnar vórðu gjørdar á Føroyaøkinum

var hann frá oktober 2000 til februar 2006, tá hann tók við starvi sum ilóguráðgevi hjá Føroya Banka.

Tummas Pauli Mýri minnist, hvussu stóruspenningurin var í BP, tá borast skuldi í landsynningshorninum í 2001:

– BP hevði skipað so fyri, at borast skuldi ein brunnur føroysku megin markið og ein brunnur bretsku megin. Felagið væntaði at finna olju føroysku megin, tí stór oljuøki sum Foinaven og Schiehallion vóru bara 15 kilometrar burtur hinumegin markið. Men teir funnu bara ein farra av kolvetni. Eg haldi, teir vóru vónsviknir, serliga tí seismisku úrslitini vístu bjørt útlit,” sigur hann.

Tummas Pauli Mýri heldur, at oljufeløgini settu líka stórar vónir til landsynningshornið sum flestu føroyingar, men at áhugin helst minkaði, tá onki felag rakti við olju í rakstrarverdum nøgðum. Áhugin fyri føroyska økinum er tó langt frá horvin, heldur hann.

–Tá fyrstu leiti-boringarnar vóru, kostaði ein tunna av olju um 15 dollarar. Um oljufeløgini fingi boringarnar at hanga saman figgjarlaga við tí prísinum, skuldu tey eisini fingið komandi boringar at hingið saman við verandi oljuprísi. Prísurin fyri eina tunnu av olju er jú farin upp um 70 dollarar. Hetta uppvigar ivaleyst vónbrotið hjá feløgnum frá fyrstu boringunum,” sigur Tummas Pauli Mýri.

Hann heldur, at føroyingar eru komnir langt í oljuvinnuni, hóast fyrstu leiti-boringarnar vóru eitt vónbrot fyri tey flestu.

–Vit hava nú tvey spennandi oljufeløg, Faroe Petroleum og Atlantic Petroleum, sum tilsamans hava eitt marknavirði upp á 1,7 milliardir krónur. Tey eru virkin í føroyskum, bretska og norskum øki og verða bæði við í oljuboringum skjótt. Hvør skuldi trúð, at føroyingar komu so langt í oljuvinnuni upp á so stutta tíð,” spyr oljuserfrøðingurin hjá Føroya Banka.

STUTT SAGT

Klippa endan av Da Vinci-gátuni

Í Teilandi hava tey boigt seg fyri trýstinum, og tí verða seinastu 10 minuttirnir av Da Vinci-gátuni als ikki vístir

Hetta skrivar heimasíðan, M&C Movies, sum vísir á, at hetta er gjørt eftir trýsti frá fleiri enn einari milliún kristnum í Teilandi. Hartil verður ein ávaring sett inn, áðrenn

sjálvur filmurin verður vístur. Ein ávaring, sum klárt og týðiliga sigur frá, at talan er um fiktion og ikki fakta.

Hetta halda fleiri samkomur í landinum tó ikki vera nóg mikið. Tey vilja hava stjórnina at forbjóða filminum heilt.

-mørk

Upplýsingaráttak fyri foreldur og ungdómar

Hóskvöldið klokkan 19.30 verður upplýsandi fundur um ferðslutrygd hildin í Stóra Pakkhúsi í Vági

Seinastu árin hevur nógv orka verið nýtt at skipa fyri undirvísing fyri næmingum í elstu flokkunum í fólkaskúlanum. Síðani 1998 hevur Ferðslutrygd í samstarvi við koyrilærarar, politiið, ambulansutænastuna, ferðsluoffur og Heilbrigðið, skipað fyri serligum dagskeiðum fyri øllum 9. flokkunum. Í lötuni verður hetta sama gjørt fyri 8. flokkarnar.

Ásannandi, at tað er ikki nóg mikið bara at fáa ungdómarnar á tal, eru RFF, politiið og Akstovan gingin saman um at skipa fyri upplýsingaráttaki fyri foreldur og ungdómar – og at gera hetta sum framhald av dagskeiðunum hjá næmingunum.

Her verður m.a. arbeitt við hesum spurningum:

•Hvussu vandamikið er prutlið/ skutarin?

•Hvat krevst av vitan og útbúgving fyri at kunna koyra á prutli/skutara?

•Hvussu skulu foreldur bera seg at, tá ið 12-14 gomlu børn teirra krevja at sleppa at koyra á prutli?

•Hvørjar grundgevingar kunnu foreldur nýta, tá ið tey greiða børnunum frá, hví tað ikki er ráðiligt at koyra prutl, áðrenn tey eru fylt 16 ár?

•Hvussu kunnu foreldur standa saman?

•Kjak/orðaskifti

Tað skerst ikki burtur, at fleiri foreldur hava trupulleikar við at fóta sær, tá ið 14 ára gamli sonurin setur upp á, at nú skal hann hava eitt prutl. Hann hevur kanska longu síðani hann var 12 saman við øðrum fjasast við prutl, skrúvað sundur og saman, umvælt o.s.fr. Og her er tað nógv foreldur sum geva eftir. Orsøkin kann vera, at tey halda, at tað nyttar einki at halda í móti, kanska tí, at javngomlu vinmenninir longu hava fingið prutl.

Orsøkin kann eisini vera, at foreldrini stutt sagt víta ov lítið um veruliga vandan.

Í upplýsingaráttakinum fyri foreldur og ungdómar, sum nú verður farið undir, er eitt av endamálunum at tosa júst um henda seinastnevnda trupulleikan og fáa eitt kjak í gongd. Hósdagin 18. mai kl. 19.30 verður so lagt til brots í Stóra Pakkhúsi í Vági.

Landsstýriskvinna úr Álandi vitjar

Í dag fer Camilla Gunell, landsstýriskvinna í mentamála, í Álandi at vitja Jógvan á Lakjuni, landsstýrismann í mentamála. Camilla Gunell ynskir at kunna seg um føroysk útbúgvingar, granskingar og mentanarviðurskifti

Camilla Gunell fer á sínari vitjan at vitja skúlar og mentanarstovnar. Vitjað verður m.a. á Fróðskaparsetri Føroya, Sjómans- og Maskinmeistaraskúlanum, Eysturskúlanum, Tjóðpallinum, í Norður-



Jógvan á Lakjuni og Camilla Gunell

landahúsinum og í Kringvarpinum. Vitjað verður eisini í skúlanum í Skúvoy.

Camilla Gunell fer aftur til Álands fríggjadagin.

-el

OLJUVINNA

Tíðindaskriv

Spennigurin var stórus, tá oljufeløg í 2001 og 2002 á fyrsta sinni settu borin í føroysku undirgrundina suðuri við bretska markið. Beint hinumegin markið høvdu bretar rakt við stórar nøgdir av olju, so sannlíkt var, at olja eisini var at finna føroysku megin.

Men fyrstu leiti-boringarnar gingi ikki,